



ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૧૧૧૧
E-mail : info@sgcci.in ફોક્સ નં.૦૨૬૧-૨૪૭૨૩૪૦
Website : www.sgcci.in

રેફ નં.

તા: ૨૮/૧૨/૨૦૨૩

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. પટેલ)

સુરતના એક્ષપોર્ટસને આરબીઆઈની ગાઇડલાઈન્સ અને કોમ્પલાયન્સ
તથા બિઝનેસ ઓપોર્ચ્યુનિટીઝ વિશે જાણકારી આપવામાં આવી

ચેમ્બર ઓફ કોમર્સ અને EEPC ઇન્ડિયાના સંયુક્ત ઉપક્રમે અવેરનેસ સેશન યોજાયું

સુરત: ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી અને એન્ઝીનિયરીગ એક્ષપોર્ટ પ્રમોશન કાઉન્સિલ ઓફ ઇન્ડિયાના સંયુક્ત ઉપક્રમે શુક્રવાર, તા. ૨૮ ડિસેમ્બર, ૨૦૨૩ના રોજ સવારે ૧૦:૦૦ કલાકે સમૃદ્ધિ, નાનપુરા, સુરત ખાતે 'RBI Guidelines and Facilities for Exporters, delving into EDPMs issues and uncovering Business Opportunities at the International Engineering Sourcing Show' વિષય પર અવેરનેસ સેશનનું આયોજન કરવામાં આવ્યું હતું.

આ સેશનમાં પ્રમુખ વક્તા તરીકે ટ્રેનર એન્ડ કન્સલ્ટન્ટ (એક્સ બેંકર) ગૌરાંગ વસાવડાએ એક્ષપોર્ટસ માટે રિર્જર્વ બેંક ઓફ ઇન્ડિયાની ગાઇડલાઈન્સ અને ફેસિલિટી વિશે વિસ્તૃત જાણકારી આપી હતી. જ્યારે કેવલ જાંબુડીયાએ 'ગ્લોબલ માર્કેટ્સ એન્ડ એક્ષપોર્ટર્સ ફોરેક્સ રિસ્ક મેનેજમેન્ટ' વિશે, ચિંતન ભૂપતાનીએ 'ગ્લોબલ ઇકોનોમિક એન્ડ રૂપી આઉટલુક ફોર ૨૦૨૪' વિશે અને EEPC ઇન્ડિયાના સિનિયર ડેફ્યુટી ડાયરેક્ટર સુધાકરન નાયરે 'બિઝનેસ ઓપોર્ચ્યુનિટીઝ ઇન ઇન્ટરનેશનલ એન્ઝીનિયરીગ સોર્સિંગ શો ૨૦૨૪' વિશે એક્ષપોર્ટસને માહિતી આપી હતી.

ચેમ્બર ઓફ કોમર્સના પ્રમુખ રમેશ વધાસિયાએ સ્વાગત પ્રવચન કરતા જગ્યાયું હતું કે, ભારતમાં આશરે ૮૦,૦૦૦ જેટલા એક્ષપોર્ટર્સ નોંધાયેલા છે, જેમાંથી લગભગ ૫૫,૦૦૦ સાંક્ષેપ એક્ષપોર્ટર્સ છે. આરબીઆઈએ એક્ષપોર્ટર્સ માટે ફોરેન એક્ષેન્જ મેનેજમેન્ટ એક્ટ હેઠળ વિવિધ નિયમોના પાલન પર દેખરેખ રાખવા માટે એક્ષપોર્ટ કેટા પ્રોસેસિંગ એન્ડ મોનિટરીગ સિસ્ટમ (EDPMS) તરીકે ઓનલાઈન રિપોર્ટીંગ સિસ્ટમ ફરજિયાત

કરી છે. આ સિસ્ટમ અંતર્ગત કદક જોગવાઈ હોવાથી એક્ષપોર્ટર્સે તેનું ચોકક્સ ધ્યાન રાખવાનું હોય છે. જો તેમાં થોડી પણ ક્ષતિ રહી જાય તો એક્ષપોર્ટર્સને નુકસાન થઈ શકે છે, આથી આરબીઆઈની એક્ષપોર્ટ માટેની ગાઈડલાઈન્સ અને કોમ્પ્લાયન્સ તેમજ EPDMસ સિસ્ટમમાં આવતી સમસ્યાઓ તથા તેના નિરાકરણ માટેની વિસ્તૃત જાણકારી સુરતના એક્ષપોર્ટર્સને આપવાના હેતુથી અવેરનેસ સેશનનું આયોજન કરવામાં આવ્યું હતું.

વધુમાં ચેમ્બર પ્રમુખે એક્ષપોર્ટર્સને જણાવ્યું હતું કે, સુરત સહિત દક્ષિણ ગુજરાત અને ગુજરાત જ નહીં પણ ભારતમાંથી એક્ષપોર્ટને વધારવા માટે ચેમ્બર ઓફ કોમર્સ SGCCI ગ્લોબલ કનેક્ટ મિશન ૮૪ અંતર્ગત ઓનલાઈન ઈન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો – વેપારીઓ અને એક્ષપોર્ટર્સને તથા વિશ્વના જુદા–જુદા દેશોમાં બિજનેસ કરતા ૮૪,૦૦૦ બિજનેસમેનોને ઓનબોર્ડ કરવા પ્રયાસ કરાઈ રહ્યો છે.

આ ઉપરાંત ભારતની ૮૪ ચેમ્બર ઓફ કોમર્સને તથા વિશ્વના જુદા–જુદા ૮૪ દેશોની ચેમ્બર ઓફ કોમર્સને પણ આ ઓનલાઈન ઈન્ટરનેશનલ પ્લેટફોર્મ પર લાવવા મિટીગો થઈ રહી છે. આ પ્રોજેક્ટ અંતર્ગત ભારતમાં કાર્યરત ૮૪ દેશોના કોન્સુલ જનરલ, હાઈ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીગો યોજાઈ રહી છે, આથી તેમણે એક્ષપોર્ટર્સને મિશન ૮૪ અંતર્ગત ઓનલાઈન ઈન્ટરનેશનલ પ્લેટફોર્મનો લાભ લેવા અનુરોધ કર્યો હતો.

પ્રમુખ વક્તા ગૌરાંગ વસાવડાએ એક્ષપોર્ટર્સને એક્ષપોર્ટ ઓર્ડર, એક્ષપોર્ટ માટેના ડોક્યુમેન્ટેશન અને શિપમેન્ટ એન્ડ પેમેન્ટ વિશે માહિતી આપી હતી. તેમણે એર, સી, કુરિયર અને પોસ્ટ થકી થતા શિપમેન્ટ અને એક્ષપોર્ટ બીલ વિશે જાણકારી આપી હતી. તેમણે જણાવ્યું હતું કે, એક્ષપોર્ટર્સને ૨૧ દિવસમાં ઓરિજીનલ ડોક્યુમેન્ટ બેકને આપવાના રહે છે. બેક દરેક જાતના ટ્રાન્ઝેક્શનમાં જુદા – જુદા ડોક્યુમેન્ટ માંગી શકે છે. એક્ષપોર્ટર્સ શિપીગ બીલમાં ડિસ્કાઉન્ટ ડિસ્પ્લે કરવું જોઈએ તેમ જણાવી તેમણે એક્ષપોર્ટર્સને રાઈટ ઓફમાં ધ્યાન રાખવાની સલાહ આપી હતી.

કેવલ જાંબુડીયાએ એક્ષપોર્ટર્સને ઈન્ફ્લુઅશન, હેજીગ સ્ટ્રેટેજી, હેજીગ એન્ડ લિડીગ સોલ્યુશન વિશે માહિતી આપી હતી. જ્યારે ચિંતન ભુપતાનીએ ગ્લોબલ માર્કેટ એન્ડ રૂપી આઉટલુક વિશે માહિતી આપી હતી. તેમણે જણાવ્યું હતું કે, રૂપિયો આગળ જઈને મજબૂત થવાનો છે. તેમણે યુએસ ડોલર ઈન્ડેક્સ, ફોરેન એક્સચેન્જ રિસ્ક વિશે માહિતી આપી હતી. તેમણે એક્ષપોર્ટર્સને મળતી ઊંઠ સબસિડી વિશે પણ માહિતી આપી હતી.

સુધાકરન નાયરે જણાવ્યું હતું કે, ભારત સરકાર દ્વારા દેશમાંથી એક્ષપોર્ટને વધારવા માટે ઘણા પ્રયાસો કરવામાં આવી રહ્યા છે ત્યારે એક્ષપોર્ટર્સ તેનો લાભ લેવો જોઈએ. ગ્લોબલ બાયર્સને શું જોઈએ છે? તે સમજીને એક્ષપોર્ટર્સ વેલ્યુ એડેક પ્રોડક્ટ એક્ષપોર્ટ કરવી જોઈએ.

ચેમ્બર ઓફ કોમર્સના મિશન ૮૪ના સીઇઓ પરેશ ભવે સેશનનું સંચાલન કર્યું હતું. ચેમ્બરની જનરલ એન્જીનિયરીગ કમિટીના સભ્ય પંકજ ત્રિવેદીએ કાર્યક્રમની રૂપરેખા આપી પ્રમુખ વક્તાનો પરિચય આપ્યો હતો. જનરલ એન્જીનિયરીગ કમિટીના એડવાઇઝર મયંક દલાલ અને ચેરમેન દેવરાજ મોદી સેશનમાં ઉપસ્થિત રહ્યા હતા. વક્તાઓએ એક્ષપોર્ટર્સના વિવિધ સવાલોના સંતોષકારક જવાબો આપ્યા હતા અને ત્યારબાદ સેશનનું સમાપ્ત થયું હતું.